

Пурсишҳо ва посухҳо



Дафтари хифз ва наشري осори Мансури Ҳошимии Хуросонӣ ҳафизаҳуллоҳ таъоло



Коди пурсиш: 151

Аҳком

Аҳкоми уқуд ва муъомилоти молӣ

Нависандаи пурсиш:

Салмони Шерозӣ

Аҳкоми укуд ва муъомилоти молӣ

بِسْمِ اللَّهِ الرَّحْمَنِ الرَّحِيمِ

Нависандаи пурсиш: Салмони Шерозӣ

Тарихи пурсиш: 14/06/2016

Бо таваҷҷуҳ ба назари эшон дар хусуси рибо ва аз ончойе ки мавзӯи рибо бисёр муҳим аст тамоюл дорам суълоро матраҳ кунам.

Иноят доред ки таваррум дар Тоҷикистон болост шояд ҳудуди 20 дарсад; Яъне агар касе пулашро нигоҳ дорад солона 20% аз пулаш кам мешавад. Дар ин шаройит аз лиҳози иқтисодӣ шаройит дар замон ба зарар мебошад. Ҳоло агар касе пулашро ба бонк бидиҳад ки 18% суд медиҳад ҳанӯз 2% аз арзиши пулаш ба сурати солона кам шуда ва дар воқеъ яъне ҳеч суде дарёфт накардааст.

Мустадъӣ аст назари эшонро эълон бифармойед. Бо ташаккур

Посуҳ ба пурсиши шумораи: 2

Тарихи посуҳ ба пурсиш: 16/06/2016

Таваррум ба маънои афзоиши ғайри мутаносиби сатҳи умумии киматҳо ва дар натиҷа коҳиши арзиши пул, қоъидатан барои пардохт кунанда ва гирандаи супурда яксон аст ва бо ин васф, наметавон онро мисдоқи зарар донист. Бо ин ҳол, агар мисдоқи зарар бошад низ аз як сӯ ба гирандаи супурда марбут намешавад то ҷуброни он бар ўхдаи ў бошад ва аз сӯи дигар ҷуброни он бо гирифтани рибо ҷойиз нест. Ба иборати дигар, касе ҳақ надорад товони зарари молии худро аз ғайри зарар расонанда бигирад ё зарари молии худро бо гирифтани рибо аз мардум ҷуброн кунад; Зеро чунин коре монанди он аст ки барои ҷуброни зарари молии худ ба камфурӯшӣ рӯй оварад ё ба баҳонаи вучуди таваррум ба сирқат иқдом кунад, дар ҳоле ки чунин коре бидуни шак ҷойиз нест ва барои ҷуброни зарари молӣ ва таваррум, роҳҳои машруъе вучуд дорад.

Оре, зарари молии ношӣ аз таваррум метавонад ба вом гиранда марбут бошад; Чароки ў вом диҳандаро аз тасарруф дар пулаш боз доштааст ва бо ин васф, дар сурате ки мизони таваррум фоҳиш ва ғайри оддӣ бошад, бозгардондани вом ба нархи рӯз ҷойиз

Аҳкоми укуд ва муъомилоти молӣ

аст, балки вучуби бозгардондани он ба нархи рӯз дар ҳар сурате баъид нест, агарчи таваррум рушди манфӣ дошта бошад; Чароки рақами пул эътиборӣ аст ва мавзӯият надорад ва чизе ки ҳақиқат ва мавзӯият дорад арзиши пул аст; Чунонки ба унвони мисол, сад ҳазор сомони дар бист соли қабл арзишӣ бисёр бештар аз сад ҳазор сомони дар замони кунунӣ дошта ва бо ин васф, касе ки бист сол қабл сад ҳазор сомони ба касе вом дода, дар сурате ки ҳамакнун сад ҳазор сомони аз ӯ пас бигирад, урфан мутазааррир шуда, балки ҳақиқатан мавриди ситам қарор гирифтааст; Ҳамин тавр аст дар сурате ки эътиборан сифре аз пул коста шавад; Ба ин тартиб ки давлат масалан сад ҳазор сомони ро даҳ ҳазор сомони эътибор кунад; Зеро дар ин сурат низ касе ки қаблан сад ҳазор сомони ба касе вом додааст, наметавонад сад ҳазор сомони аз ӯ пас бигирад, балки бояд даҳ ҳазор сомони аз ӯ пас бигирад; Чароки шохис, арзиши пул аст на рақами он ва пас гирифтани сад ҳазор сомони дар ин сурат ситамӣ ошкор шумурда мешавад, дар ҳоле ки Худованд фармудааст: ﴿وَإِنْ تَبَيَّنَ فَلَكُمْ رُءُوسُ أَمْوَالِكُمْ لَا تَظْلِمُونَ وَلَا تُظْلَمُونَ﴾ (Бақара/ 279); <<Агар (аз гирифтани рибо) тавба кунед асли амволатон барои шумост, на ситам мекунад ва на ситам мешавад>> Ва Паёмбари Худованд фармудааст: «لَا ضَرَرَ وَلَا ضِرَارَ فِي الْإِسْلَامِ»; <<Зарар дидан ва зарар расондан дар Ислом нест>> Ва бар ин асос, бозгардондани вом ба нархи рӯз зарурӣ аст; Зеро танҳо дар ин сурат аст ки ба ҳеҷ як аз тарафайн ситам ва зараре намерасад; Хусусан бо таваҷҷуҳ ба инки вом додан ба масобаи як эҳсон набояд сабаби зарар шавад, ҳамон тавр ки набояд сабаби суд шавад; Чунонки Худованд фармудааст: ﴿هُنَّ جَزَاءُ الْإِحْسَانِ إِلَّا الْإِحْسَانُ﴾ (Арраҳмон/ 60); <<Оё ҷазои эҳсон ҷуз эҳсон аст?!>>. Албатта рӯшан аст ки ин бозгардондани вом ба нархи рӯз бо шарт анҷом намешавад; Зеро заминаи таваррум дар замони бозгардондани вом маълум нест ва ҳатто мумкин аст ки рушди манфӣ дота бошад ва бо ин васф, шарт қардани маблағи муъаян барои бозгардондани вом вачҳе надорад ва рибо маҳсуб мешавад; Чунонки яке аз ёронамон моро хабар дод, гуфт:

«سَأَلْتُ الْمُنْصُورَ أَيْدَهُ اللَّهُ تَعَالَى عَنْ رَجُلٍ كَانَ لَهُ عَلَيَّ خَمْسُ مِائَةِ أَلْفٍ تُوْمَانٍ فَأَرَدْتُ أَنْ أَقْضِيَهُ بَعْدَ سَنَتَيْنِ فَقَالَ لِي: إِقْضِنِي بِسَعْرِ الْيَوْمِ وَ قَدْ غَلَا! قَالَ: لَا بَأْسَ بِهِ إِذَا كَانَ شَيْئًا مَعْلُومًا وَ لَمْ يَشْتَرَطْ فَإِنَّمَا يَجِيءُ الرَّبَاءُ مِنْ قِبَلِ الشَّرْطِ» <<Аз ҳазрати Мансур аяядуллоҳ

Аҳкоми уқуд ва муъомилоти молӣ

таъоло дар бораи марде пурсидам ки аз ман панҷсад ҳазор сомон пул талаб дошт, пас баъд аз ду сол хостам ки онро ба ӯ баргардонам, пас ба ман гуфт: Ба нархи рӯз ба ман бозгардон ва он боло рафтааст! Фармуд: Ишколе надорад ҳаргоҳ чизи маълуме бошад ва шарт нашуда бошад; Чароки рибо аз ҷониби шурут меояд>>!

Аз инҷо доништа мешавад ки таваррум бо ҳеч тақрире гирифтани риборо тавҷиҳ намекунад ва судҳои бонкӣ ки бо шарт гирифта мешаванд, дар ҳар сурате ҳароманд.

Таълиқи шумора: 1
Нависандаи таълиқ: Ризо Розӣ

Тарихи таълиқ: 06/05/2017

Оё аллома қабул доранд ки пул бояд арзиши зотӣ дошта бошад на арзиши эътиборӣ? Ба иборате пул дар иқтисод набояд кор бикунанд ва арзиши замони пайдо кунанд. Мушкили имрӯз иқтисодҳои дорои таваррум ҳастанд ки қарз диҳанда ин ҳақро барои худ қоъил аст ки қарз гиранда арзиши пулро дар саррасид ба ӯ пас бидиҳад то қудрати харидро аз даст надихад. Ин дар ҳоле аст ки шартҳои изофа дар қарз ва вусули он қарзро рабавӣ мекунад. Қаблан ин суъолро аз шумо пурсидам ки фармудед бар асоси қоъида нафӣи зарар ва зирор бар қарз гиранда лозим аст ҳасорати воридаро ҷуброн кунанд, вале бо ин ҳол қарз диҳанда ҳаққи шарт кардани маблағи изофаро надорад агарчи арзиши пулаш дар тӯли муддати қарз камтар шуда бошад.

Саволи дуввум инки оё ақди муробиха фақат дар мавриди харид ва фурӯши мол сидқ мекунад ё дар хусуси харид ва фурӯши хидмат ҳам сидқ мекунад? Агар бале пас уқуде монанди ҷуъола ба чи кор меояд?

Посуҳ ба таълиқи: 1

Тарихи посуҳ ба таълиқ: 16/05/2017

Лутфан ба нуқоти зер тавачҷуҳ фармойед:

1 . Суд ба маънои афзоиши сармоя аст ва шартҳои он дар қарз қатъан рибо маҳсуб мешавад ва ҷойиз нест, вале бозгардондани пули эътиборӣ ки ба зоти худ арзише надорад ва сирфан намоде

Аҳкоми уқуд ва муъомилоти молӣ

аз қудрати харид аст ба нархи рӯз ҷойиз аст; Чароки аз як сӯ суд маҳсуб намешавад, бал пешгирӣ аз зарар маҳсуб мешавад ки ишколе надорад; Чунонки Худованд фармудааст: **﴿لَا تَظْلِمُونَ وَلَا تُظْلَمُونَ﴾** (Бақара/ 279); <<Зулм намекунед ва зулм намешавед>> Ва аз сӯй дигар ҳамроҳ бо шарт нест; Ба ин маъно ки қарз диҳанда дар зимни қарз шарт намекунад ки пули ӯ бо судӣ муъаян баргардонда шавад, бо ин баҳона ки агар онро қарз намедод ва бо он кор мекард ба ин суд даст меёфт, бал шарт мекунад ки пули ӯ бо нархи рӯз яъне бо арзишӣ муъодили арзиши рӯзи қарз баргардонда шавад, хоҳ таваррум рушди мусбат дошта бошад ва хоҳ рушди манфӣ ва чунин шарт рабавӣ нест, бал монанди он аст ки қарз диҳанда бигӯяд: Ба ин шарт ба ту қарз медиҳам ки пулавро ба таври комил барградонӣ. Ҳар чанд чунин шарт зарурате надорад ва лағв маҳсуб мешавад; Зеро бидуни он низ бар қарз гиранда вочиб аст ки ин корро анҷом диҳад то ба ӯ зулм нашавад, магар инки ӯ онро бибахшояд.

Оре, агар пуле ки қарз дода мешавад эътиборӣ набошад, бал монанди сиккаҳои тилло ва нуқра ба зоти худ матлуб ва дорои рушд бошад, чунин мавзӯе падида намеояд ва таъян кофӣ аст ки қарз гиранда ҳамон теъдод сиккае ки гирифтастро баргардонад ва ба назар мерасад ки чунин пуле покизатар аст ва мушкilotи камтареро падида меоварад, вале дар қуруни охир аз ривоч афтода ва ҷойи худро ба <<Пули козиб>> додааст ва ин монанди бархӣ дигар аз таҳаввулотӣ ҷадида ҷаҳонӣ хостгоҳӣ ғайри Исломи ва машқук дорад.

2 . Акди муробаҳ барои харид ва фуруши мол бо илм ба ҳазинаи харид, ҳамл ва ниғаҳдории он ва низ миқдори судаи ташриъ шуда, дар ҳоле ки ҷуъола дар мавриди хидмат ташриъ шудааст, агарчи илм ба ҳазинаҳои он вуҷуд надошта бошад. Бо ин васф, рӯшан аст ки акди муробаҳа наметавонад аз ҷуъола бениёз кунад; Зеро ҳатто агар шомили хидмат ҳам бошад, шомили хидмате ки ҳазинаҳои он маълум нест ва наметавонад бошад намешавад. Афзун бар онки интиқоли як мол ё хидмат метавонад бо уқуд ва ийқоъоти мухталифе анҷом шавад ва ин ишколе надорад, балки вусъате аз ҷониби Худованд аст.

Аҳкоми уқуд ва муъомилоти молӣ

Таълиқи шумора: 2
Нависандаи таълиқ: Раҳмонӣ

Тарихи таълиқ: 01/06/2017

Бо ташаккур аз матолиби бисёр муфид ва мустадалли шумо дар сайт, лутфан дар бораи ҳукми муҳосибаи нархи таваррум дар қарз тавзеҳи бештаре бифармоӣ; Чуни барҳӣ гумон мекунам ки муҳосибаи нархи таваррум дар қарз рибо маҳсуб мешавад ва ҷойиз нест.

Посуҳ ба таълиқи: 2

Тарихи посуҳ ба таълиқ: 03/06/2017

Лутфан ба нуқоти зер тавачҷуҳ фармоӣ:

1 . Риби қарзӣ, гирифтани суд дар изои қарз ҳамроҳ бо шарт аст; Ба ин тартиб ки инсон пулро ба касе қарз бидиҳад ба шарт инки аз қабали он суде оғиди ӯ бишавад ва ин аз он рӯ ҳаром аст ки қарз додан дар Исломи барои кӯмак ба дигарон ташриъ шудааст, на барои судҷӯӣ ва бо ин васф, иқдом ба он набояд ба касб таъдил шавад; Чунонки Худованд фармудааст: **﴿ذَلِكَ بِأَنَّهُمْ قَالُوا إِنَّمَا الْبَيْعُ مِثْلُ الرِّبَا وَأَحَلَّ اللَّهُ الْبَيْعَ وَحَرَّمَ الرِّبَا﴾** (Бақара/ 275); **<<Он аз ин рӯст ки онон гуфтанд тиҷорат монанди рибо аст, дар ҳоле ки Худованд тиҷоратро ҳало ва риборо ҳаром кардааст>>**; Хусусан бо тавачҷуҳ ба инки қарз гиранда лузуман бо пуле ки қарз гирифтааст ба суди муъайяне даст намеёбад то илзоми ӯ ба пардохти суди муъайяне ба қарз диҳанда вачҳе дошта бошад, балки ғолибан зарареро ҷуброн ё заруратеро таъмин мекунад ва бо ин васф, лузуман ӯ ба пардохти суди муъайяне ба қарз диҳанда нест.

2 . Қарз додан дар Исломи ҳамон тавр ки барои суд расондан ба қарз диҳанда ташриъ нашуда, барои зарар расондан ба ӯ низ ташриъ нашудааст ва бо ин васф, пули ӯ бояд ба наҳве баргардонда шавад ки ба ӯ суде нарасонад ва дар аъйни ҳол, зараре низ мутаваҷҷеҳи ӯ нашавад; Чунонки Худованд фармудааст: **﴿وَإِنْ تَبَيَّنَ فَلَكُمْ رُغُوسٌ أَمْوَالِكُمْ لَا تَظْلِمُونَ وَلَا تُظْلَمُونَ﴾** (Бақара/ 279); **<<Агар (аз гирифтани рибо) тавба кунед сармоятон барои шумост, на ситам мекунад ва на ситам мешавад>>**. Ин мусталзими он аст ки қарз гиранда пули қарз диҳандаро бо ҳамон арзише ки доштааст барградонад; Зеро чизе ки ўро ба гирифтани он водошта, арзиши он будааст, то ба василаи

Аҳкоми уқуд ва муъомилоти молӣ

он ниёзҳои замони худро бароварда кунад ва қарз диҳанда низ онро бо вучуди арзишаш ба ӯ додааст ва бо ин васф, ҳаргоҳ замони зиёде бар он бигзарад ва арзиши худро аз даст диҳад, баргардондани он бидуни арзишаш баргардондаи пули қарз диҳанда нест, балки зарар расондан ба ӯ бо муғолита ва сӯи истифода аз таҳаввулоти иқтисодӣ аст. Ба иборати дигар, баргардондани пули қарз гирифта шуда бо арзишӣ камтар аз арзиши замони қарз, ба қарз диҳанда зарар ва ба қарз гиранда суд мерасонад ва ин ҳамон андоза ноодилна аст ки рибо; Бо ин тафовут ки рибо суд расондани қарз ба қарз диҳанда аст ва баргардондани пул бо арзиши камтар суд расондани он ба қарз гиранда, дар ҳоле ки ҳар ду бар хилофи адолатанд. Оре, мумкин аст гуфта шавад ки қарз диҳанда худ ба қарз додан иқдом кардааст ва бо ин васф, истехкоқи зарарро дорад, вале ин сухани дурусте нест; Чароки аз як сӯ қоидаи иқдом дар мавриди иқдом ба қарз диҳанда бад чараён дорад, дар ҳоле ки қарз диҳанда некукор аст ва Худованд фармудааст: ﴿مَا عَلَى الْمُحْسِنِينَ مِنْ سَبِيلٍ﴾ (Тавба/ 91); <<Бар некукорон роҳе нест>> Ва фармудааст: ﴿هَلْ جَزَاءُ الْإِحْسَانِ إِلَّا الْإِحْسَانُ﴾ (Арраҳомон/ 60); <<Оё ҷазои некукорӣ ҷуз некукорӣ аст?!>> Ва аз сӯи дигар қарз гиранда низ худ ба қарз гирифтани иқдом кардааст, бо ин тафовут ки некукор нест ва бо ин васф, аз қарз диҳанда ба зарар мустаҳақтар аст. Ҳар чанд баргардондани пул бо нархи рӯз, дар воқеъ зарар маҳсуб намешавад, бал адами суд маҳсуб мешавад ки муқтазои адолат аст.

3. Ҳазрати аллома Мансури Ҳошими Хуросонӣ ҳафизаҳуллоҳ таъоло, пас гирифтани қарз бо нархи рӯз афзоиши ёфтаро ба ду шарт ҷойиз дониста ва фармудааст: «لَا بَأْسَ بِهِ إِذَا كَانَ شَيْئاً مَعْلُوماً وَ لَمْ يُشْتَرَطْ»; <<Ишколе надорад ҳаргоҳ чизи маъмулӣ бошад ва шарт нашуда бошад>>. Ин ба маънои он аст ки шарт кардани маблағи изофии муъайян дар замони қарз агар чи таҳти унвони <<Нархи таваррум>>, рибо маҳсуб мешуд ва ҳаром аст; Зеро ҳамаи авомили маъсур бар рӯи <<Нархи таваррум>> қобили пешбинӣ нест ва гоҳе бархӣ ҳаводиси пешбинӣ нашуда боъиси коҳиш ё афзоиши он мешавад, балки шарт кардани маблағи изофии ғайри муъайян дар замони қарз таҳти унвони <<Нархи таваррум>> низ ҷойиз нест; Чароки мумкин аст таваррум дар замони бозпардохти қарз

Аҳкоми укуд ва муъомилоти молӣ

рушди манфӣ дошта бошад. Ин ба маънои он аст ки <<Нархи таваррум>> танҳо дар замони бозгардондани қарз <<Маълум>> мешавад ва пеш аз он танҳо <<Тахмин>> аст ки эътиборе надорад ва наметавонад мабной шарт қарор гирад. Бинобарин, пас гирифтани қарз бо нархи рӯз набояд пӯшише барои рибо шавад; Ба ин маъно ки риборо бо номи <<Нархи таваррум>> бигиранд.

4. Дар замони бозпардохти қарз, агар муҳосибаи дақиқи <<Нархи таваррум>> бо вучуди илм ба афзоиши он мумкин набошад, вочиб аст ки талабкор ва қарздор бо якдигар бар маблағе сулҳ кунанд. Ҳамчунин, дар сурате ки <<Нархи таваррум>> афзоиши фоҳише надошта ва коҳиши арзиши пул мутаъораф буда, мустаҳаб аст ки талабкор онро муҳосиба накунад, балки адами чавози муҳосибаи он дар ин сурат ҳолӣ аз вачҳ нест; Зеро ба назар мерасад ки урф ин микдор коҳиши арзиши пулро зарар намедонад; Монанди микдори коҳиши он дар навъи қарзҳои кӯтоҳмуддат ва бо ин васф, муқтазои эҳтиёт адами муҳосибаи <<Нархи таваррум>> чуз дар афзоиши фоҳиш ва ғайри мутаъораф аст ки навъан дар қарзҳои дарозмуддат мисдоқ меёбад.

Таълиқи шумора: 3
Нависандаи таълиқ: Бехзод

Тарихи таълиқ: 06/08/2017

Лутфан суратҳои рибори қарзӣ ва тафовути он бо муҳосибаи нархи рӯз дар бозпардоти вомро таъйин фармойед.

Посуҳ ба таълиқи: 3

Тарихи посуҳ ба таълиқ: 09/08/2017

Суратҳои зер рибори қарзӣ ё дар ҳукми он ҳастанд:

1. Вом диҳанда бо ин шарт вом диҳад ки вом гиранда маблағи муъайяне беш аз маблағи вомро ба ӯ бозгардонад; Хоҳ ба унвони суд ва бо ин тавҷеҳ ки дар сурати кор бо он одатан чунин маблағеро касб хоҳад кард ва хоҳ ба унвони таваррум ва бо ин тавҷеҳ ки арзиши пули ӯ дар замини бозпардохт одатан чунин маблағе хоҳад буд; Балки ҳаргоҳ маблаи бештари ғайри муъайянеро шарт кунад низ рибо маҳсуб мешавад, агарчи яқин ба афзоиши таваррум дошта бошад. Оре, агар маблағи бештареро шарт накарда бошад,

Аҳкоми уқуд ва муъомилоти молӣ

вале дар ҳангоми бозпардохти вом маълум шавад ки арзиши пул тағйири фоҳиш ва ғайри мутаъорафе кардааст, ба наҳве ки урфан мазлум ва мутазаррир шумурда мешавад, метавонад онро бо нархи рӯз мутолиба кунад; Ҳамон тавр ки агар динор ё дирҳамеро ория дода ва сипас дарёфта бошад ки назди мустаъир –агарчи ифрот ё тафрити ӯ– талаф ё ноқис шудааст, метавонад чуброни онро мутолиба кунад ва дар ин сурат, бар вом гиранда вочиб аст ки онро бо нархи рӯз боғардонад ва агар вом диҳанда онро бо нархи рӯз мутолиба накард низ барои вом гиранда мустаҳаб аст ки онро бо нархи рӯз бозгардонад; Монанди маҳрияхои пулӣ дар Тоҷикистон аз 5 ҳазор сомонӣ ва 7 ҳазор сомонӣ ва 10 ҳазор сомонӣ ки барои бисёри аз занон дар солҳои дур таъйин шуда ва ҳанӯз пардохт нашудааст ва пардохтани онҳо бидуни муҳосибаи таваррум, зулм ва зарарӣ ошкор ба онон маҳсуб мешавад ва бо мақсуди онон дар замони таъйин ва қавоъиди шариъат созутор нест.

2 . Сармоягузор бо ин шарт сармоягузорӣ кунад ки омил, маблағи муъайяне монанди 500 ҳазор сомонӣ ё 1 миллион сомонӣ ё маъодили дарсади муъайяне аз сармоя монанди 15 дарсад ё 20 дарсад аз онро дар замони муъайяне ба ӯ бипардозад, хоҳ ба унвони суд бошад –чунонки дар бонкҳо маъмул аст– ва хоҳ ба унвони таваррум, вале агар шарт кунад ки дарсади муъайяне аз судро дар сурати касби он ба ӯ бидиҳад, ишколе надорад, агарчи дарсади бисёр болое бошад.

3 . Муваддиъ яъне вадиягузор бо ин шарт вадия бигзорад ки муставдиъ яъне вадия гиранда, маблағро ба ӯ бипардозад; Бо таваҷҷуҳ ба инки чунин коре вачҳе надорад ва акли (хурдани) мол ба ботил аст, магар инки бо изни ба тасарруфи муставдиъ дар он бо ивазӣ маълум бошад ки вадия маҳсуб намешавад; Ҳамчунонки ория низ маҳсуб намешавад, балки иҷора маҳсуб мешавад ва табъан дар мавриди пул саҳиҳ нест, балки дар мавриди хидмат ё манфиъат саҳиҳ аст.

Аз инҷо доништа мешавад ки суди мутадовили бонӣ бо ҳеҷ мабное қобили тавҷеҳ нест; Чароки агар бар мабнои қарз ё музориба

Аҳкоми уқуд ва муъомилоти молӣ

гирифта мешавад, наметавонад маршрут ва муъайян бошад, ҳар чанд тахти унвони нархи таваррум ё маъодили он бошад ва агар бар мабной вадия гирифта мешавад, акли мол ба ботил аст.

Дафтари ҳифз ва наشري осори
Мансури Ҳошимии Ҳуросонӣ
Бахши посухгӯӣ ба пурсишҳо



Бо наҳзати
«Бозгашт ба Ислам»
ошно шавед.



Пойгоҳи иттилоърасонӣ дафтари ҳифз ва наشري осори Мансури Ҳошимии Ҳуросонӣ ҳафизаҳулоҳ таъоло

* Лутфан бар рӯй линки мавриди назари худ клик кунед.



Линки мавриди
баҳо



Сайтҳои фебруки
пӯйгоҳ



Сайтҳои канал
телеграмми пӯйгоҳ